



पृष्ठ... 4 पर पढ़ें..

हमारी ज्यादा मांगें नहीं थीं : शबाना आजमी

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का लोकप्रिय हिंदी दैनिक

उल्हास विकरास

वर्ष : 42 अंक : 96 बुधवार, 26 जून 2024

3 रुपए

पृष्ठ 4

Google play /ulhasvikas

संपादक - हीरो अशोक बोधा (BMM, L.L.B.)

Mobile:- 9822045566

epaper.ulhasvikas.com

हाजीमलंग में 8 जगहों पर भूस्खलन की आशंका



40 परिवारों को नोटिस जारी

कल्याण. अंबरनाथ तालुका के हाजीमलंग में चट्टान गिरने से गति दिनों एक व्यक्ति की मौत हो गई थी। इस हादसे के बाद वाडी ग्राम पंचायत प्रशासन सतर्क हो गया है। हाजीमलंग में 8 स्थानों पर भूस्खलन की आशंका है और ग्राम पंचायत ने उन स्थानों पर नोटिस बोर्ड लगाकर 40 से अधिक परिवारों को नोटिस जारी किया है। भारी बारिश के दौरान हाजीमलंग में कुछ स्थानों पर भूस्खलन की आशंका के चलते प्रशासन ने सतर्कता बरतनी शुरू कर दी है।

जिसके कारण चट्टान खिसकने से कुछ गंभीर रूप से घायल हो गये हैं और कुछ की जान चली गयी है। हाजीमलंग में मानसून के मौसम में भारी बारिश होती है। इसलिए इस क्षेत्र में भूस्खलन की संभावना सबसे अधिक रहती है। ऐसा देखा जा रहा है कि हाल ही में हुए हादसे के बाद प्रशासनिक तंत्र अलर्ट हो गया है।

अंबरनाथ तालुका के कल्याण के हाजीमलंग में बड़े पैमाने पर अवैध निर्माण बढ़ गया है। नागरिक गढ़ पर अतिक्रमण कर मकान बनाकर रह रहे हैं। गढ़ पर भूस्खलन की घटनाएं हो रही हैं, अंब, चूँकि शहरी बस्ती सीधे पहाड़ के किनारे आ गयी है,

अंबरनाथ तालुका की वाडी ग्राम पंचायत ने भूस्खलन वाले इलाकों में रहने वाले परिवारों को नोटिस जारी किया है। इस बारे में वाडी ग्राम पंचायत के ग्राम सेवक विजय बड़े ने बताया कि गढ़ पर 7 से 8 जगहों पर भूस्खलन की आशंका है। तदनुसार, हमने उस क्षेत्र के 40 परिवारों को नोटिस दिया है। लेकिन समय पर वन विभाग की जमीन पर अतिक्रमण ध्वस्त नहीं किये जाने से इस क्षेत्र में आबादी बढ़ती जा रही है। इसलिए प्रशासन के नोटिस के बाद अब सभी का ध्यान नागरिकों की भूमिका पर केंद्रित हो गया है।

कोंकण विभागीय वृजुएट चुनाव आज

36 करोड़ की विधायक निधि कहाँ गई?

निर्दलीय प्रत्याशी निमकर का डावखरे से सवाल

कल्याण. विधायक निरंजन डावखरे पिछले दो बार से कोंकण स्नातक निर्वाचन क्षेत्र के विधायक हैं। हर साल 3 करोड़ विधायक निधि मिलती है। उन्होंने इस फंड का क्या किया? काम कहीं नजर नहीं आ रहा है। कोंकण स्नातक निर्वाचन क्षेत्र के निर्दलीय उम्मीदवार नागेश निमकर ने बीजेपी उम्मीदवार और विधायक निरंजन डावखरे पर हमला बोलते हुए कहा है कि जनता को उन्हें 36 करोड़ के विधायक निधि का हिसाब देना होगा। आज 26 जून को प्रत्याशियों का भविष्य मतपेटी में बंद हो जाएगा और देखा होगा कि मतदाता किस वोट देंगे। कोंकण स्नातक निर्वाचन क्षेत्र के निर्दलीय उम्मीदवार नागेश निमकर सोमवार को चुनाव प्रचार के लिए डॉंबिवली आए थे। इस मौके पर पत्रकारों से



चुनाव आयोग ने जारी किए हेल्पलाइन नंबर

भारत निर्वाचन आयोग ने एक अधिसूचना के माध्यम से कोंकण स्नातक निर्वाचन क्षेत्र के लिए मतदाता सूची के साथ-साथ मतदान केंद्र के संबंध में जानकारी उपलब्ध कराने के लिए हेल्पलाइन नंबर उपलब्ध कराये गये हैं। मतदाता को मतदाता सूची और मतदान केंद्र के बारे में जानकारी के लिए <https://gtrrollregistration.mahait.gov/GTRoll/> खोज लिंक पर जाना चाहिए और निर्वाचन क्षेत्र, जिला, नाम का विवरण भरकर मतदाता सूची और मतदान केंद्र का नाम किस केंद्र पर है या नहीं, इसकी जानकारी देने की सुविधा उपलब्ध कराई गई है। सोमवार 1 जुलाई 2024 को मतगणना प्रक्रिया एग्री कोलॉन संस्कृत भवन, सेक्टर-241 नेहरू (पश्चिम), नवी मुंबई में आयोजित किया जाएगा।

बात करते हुए उन्होंने बीजेपी निमकर ने कहा, मतदाताओं ने प्रत्याशी डावखरे पर उनके निर्णय डावखरे को दो कार्यकाल का कामकाज को लेकर हमला बोला। लेकिन, उन्होंने इसमें

कुछ नहीं किया। आज उन्हें इतने बड़े क्षेत्र में काम करने का मौका मिला है। इस संसदीय क्षेत्र में 52 विधायक और छह सांसद हैं। उन्हें हर साल 3 करोड़ की विधायक निधि मिल रही है। अब तक 36 करोड़ रुपये की विधायक निधि मिल चुकी है। उनका काम कहीं दिखाता ही नहीं कि उन्होंने कोई रचनात्मक काम नहीं किया हो। लोगों को इसका हिसाब देना होगा। पिछले दिनों स्नातक निर्वाचन क्षेत्र के चुनावों में चुने गए उम्मीदवारों के कार्यों को देखने से यह स्पष्ट है कि उन्होंने पांच जिलों का विकास तो दूर, ठाणे शहर का विकास भी नहीं किया है। कुछ को अपने कर्तव्यों और अधिकारों का भी ज्ञान नहीं है। इस चुनाव में ऐसे उम्मीदवार खड़े हैं, जिनमें केवल कोंकण क्षेत्र का दौरा किया है और वहां की समस्याओं और जरूरतों का गहन अध्ययन किया है। इसके लिए मैंने पहले ही फॉलोअप शुरू कर दिया है और भविष्य में कई काम नजर आ रहे हैं।

अनुसूचित जाति के मतदाताओं से डावखरे को वोट न देने की अपील


आरपीआई ने निकाला फरमान

उल्हासनगर. आज कोंकण स्नातक निर्वाचन क्षेत्र के चुनाव हैं, लेकिन महायूति के घटक दल आरपीआई (आठवले) ने कोंकण स्नातक निर्वाचन क्षेत्र में महायूति के अपने ही उम्मीदवार निरंजन डावखरे (भाजपा) के खिलाफ खुलकर बग़ावत शुरू कर दी है। आरपीआई ने निरंजन डावखरे को वोट नहीं देने का फरमान अपनी पार्टी के मतदाताओं के लिए निकाला है। इस आक्रामक रुख से डावखरे की मुश्किलें बढ़ना स्वाभाविक है। आरपीआई के जिलाध्यक्ष ने स्थानीय पत्रकारों से उक्त मुद्दे पर विशेष बातचीत करते हुए कहा

कि निरंजन डावखरे ने अपने 12 साल के विधायक के कार्यकाल में अनुसूचित जाति के लिए कोई काम नहीं किया है। बल्कि उन्होंने अपनी विधायक निधि का भी इस्तेमाल सही तौर पर नहीं किया है। वह विधायक निधि से हुए कामों की जांच की मांग करेंगे। उल्हासनगर में 4970 मतदाता हैं जिनमें से 2000 से अधिक मतदाता अनुसूचित जाति के हैं। उन्होंने यह भी कहा कि पूरे कोंकण स्नातक निर्वाचन क्षेत्र में यह आंकड़ा 60 हजार से अधिक है। प्रचार की बुकलेट में अनुसूचित जाति के नेता रामदास आठवले का फोटो न छापना उनका अपमान करने जैसा है। इसलिए भारेलार ने अनुसूचित जाति के मतदाताओं से निरंजन डावखरे को वोट न देने की अपील की है।

करंट लगने से बुजुर्ग की मौत

- झूलाल बाजार की घटना
- महावितरण की लापरवाही से हुआ हादसा
- शहर के कई बिजली खंभे खतरनाक
- बिजली खंभे व ट्रांसफार्मर सुरक्षित नहीं



गुजर रहा था, तभी वह सतगुरु गाउन सेंटर के सामने लगे बिजली के खंभे से सहारा लेने गया, तभी राकेश को बिजली का जोरदार करंट लग गया और उसकी मौके पर ही मौत हो गई। स्थानीय निवासियों का कहना है कि विद्युत महावितरण की लापरवाही के कारण राकेश की जान गयी है। घटना की जानकारी मिलते ही हिललाइन पुलिस मौके पर पहुंची और शव को पोस्टमार्टम के लिए सेंट्रल अस्पताल भेज दिया। शहर

मनपा अतिरिक्त आयुक्त द्वारा स्वच्छता समीक्षा 4 मनपा सफाईकर्मियों को नोटिस

उल्हासनगर. मनपा के अतिरिक्त आयुक्त जमीर लेंगेकर ने सोमवार को स्वास्थ्य विभाग के अधिकारियों के साथ स्वच्छता की समीक्षा की। चूंकि इस बार वार्ड क्रमांक-19 के 4 कर्मचारी अनुपस्थित पाए गए, इसलिए उन्हें कारण बताओ नोटिस जारी कर स्पष्टीकरण मांगा गया है। लेंगेकर की समीक्षा से सफाई कर्मचारियों के साथ-साथ विभाग के अधिकारी भी हैरान हैं। अतिरिक्त आयुक्त जमीर लेंगेकर को शिकायत मिली थी कि उल्हासनगर मनपा स्वास्थ्य विभाग के सफाई कर्मचारी कार्यस्थल से अनुपस्थित हैं और सफाई कर्मचारियों के स्थान पर कुछ निजी स्थापन कर्मचारी काम कर रहे हैं। शिकायतों के निवारण के लिए



अतिरिक्त आयुक्त जमीर लेंगेकर ने स्वास्थ्य विभाग के अधिकारियों के साथ सोमवार को कुछ वार्डों में सफाई की समीक्षा की। इस समय वार्ड संख्या-19 (बी) में कार्यरत 4 सफाई कर्मी अनुपस्थित थे। स्वास्थ्य विभाग के उपायुक्त सुभाष जाधव और अतिरिक्त आयुक्त जमीर लेंगेकर ने सफाई निरीक्षक और मुकादम के

साथ ही संबंधित कर्मचारी को नोटिस देकर स्पष्टीकरण मांगा है। ऐसी शिकायतें बढ़ रही थीं कि मनपा के सफाई कर्मचारी मुकादम, स्वच्छता निरीक्षकों जैसे अधिकारियों के हाथों में काम सौंप रहे थे और उनकी जगह निजी कर्मचारियों को रख रहे थे। पिछले दिनों प्रतिस्थापन कर्मचारियों को काम पर रखने के लिए होड़ मची थी और कुछ कर्मचारियों को मनपा ने बर्खास्त कर दिया था। स्थानापन्न कर्मियों को रखकर वर्रों से अनुपस्थित रहने वाले सफाई कर्मियों समेत संबंधित अधिकारियों पर कार्रवाई की मांग हर स्तर से की जा रही है।

आईएसएस अभिजीत टाले ने मनपा को किताबें भेंट कीं



उल्हासनगर. हाल ही में आईएसएस बने अभिषेक टाले ने सोमवार को महानगर पालिका के डॉ. बाबासाहेब आंबेडकर कॉलेज का दौरा किया। इस अवसर पर उन्होंने अपने पास से अनेक पुस्तकें लेकर अध्ययन कक्ष का भ्रमण किया और विद्यालय के विद्यार्थियों को

प्रतियोगी परीक्षा के लिए शुभकामनाएं दीं। उल्हासनगर मनपा के पूर्व नगरसेवक प्रमोद टाले के बेटे अभिषेक टाले का हाल ही में भारतीय प्रशासनिक सेवा (आईएसएस) में चयन हुआ है और उन्होंने सोमवार को मनपा के डॉ. बाबासाहेब आंबेडकर कॉलेज का दौरा किया। ये पुस्तकें उन छात्रों के लिए उपयोगी होंगी जो शिक्षा में प्रतियोगी परीक्षाओं की तैयारी कर रहे हैं। मनपा के अतिरिक्त आयुक्त जमीर लेंगेकर और उपायुक्त सुभाष जाधव ने मनपा की ओर से टाले द्वारा उपहार में दी गई पुस्तकों को स्वीकार कर लिया है। मनपा आयुक्त अजीज शेख ने पहले ही अभिजीत टाले को यूपीएससी में चयन के लिए मनपा की ओर से सम्मानित किया था।

सिटी इंजीनियर का पद कनिष्ठ अभियंता के हवाले

उप अभियंता हाशिए पर

उल्हासनगर. सरकार मनपा में अधिकारियों को प्रतिनियुक्ति पर नहीं दे रही है, इसलिए वर्ग-1 और 2 पदों का प्रभार लिपिक कर्मचारियों को दिया गया है। दूसरी ओर शहर अभियंता जैसे महत्वपूर्ण पद पर उप अभियंता दरकिनारा करते हुए सीधे कनिष्ठ अभियंता को दे दिये जाने से मनपा प्रशासन की आलोचना हो रही है। उल्हासनगर मनपा में सिटी इंजीनियर, एजीक्यूटिव इंजीनियर, वैधानिक अधिकारी, शहर सचिव, विधि अधिकारी, सहायक आयुक्त आदि वर्ग-1 और 2 के अधिकारियों



महत्वपूर्ण पद खाली न रहें। निर्माण विभाग के शहर अभियंता और कार्यकारी अभियंता पद का प्रभार उप अभियंता को हटाकर सीधे कनिष्ठ अभियंता को दे दिया गया है। मनपा के सिटी इंजीनियर और निर्माण विभाग के कार्यकारी अभियंता के पद पर शासन की ओर से प्रतिनियुक्ति पर कोई अधिकारी नहीं होने के कारण इन दोनों पदों का प्रभार उप अभियंता रहे सदीप जाधव को दिया गया। इस बीच वह स्वास्थ्य कारणां से वैद्यकीय अवकाश पर चले गये। उस समय कनिष्ठ अभियंता तरुण सेवकानी को शहर अभियंता एवं कार्यकारी अभियंता का पद दिया गया था। सदीप जाधव, जो एक

उप-अभियंता हैं, वैधानिक प्रमाण पत्र के साथ 3 जून को मनपा सेवा में शामिल हुए। उपअभियंता होने के नाते उन्हें क्रमिक रूप से शहर अभियंता एवं कार्यकारी अभियंता का पद दिया जाना था, लेकिन इसके बजाय मनपा जूनियर इंजीनियर के मातहत काम करना पड़ता है। मनपा अजीज शेख ने कहा कि उप अभियंता सदीप जाधव को निर्माण विभाग के सिटी इंजीनियर और बांधकाम विभाग के कार्यकारी अभियंता के पद का प्रभार दिया गया था। इस बीच, जाधव के वैद्यकीय अवकाश पर जाने के बाद, सिटी इंजीनियर और कार्यकारी अभियंता का पदभार कनिष्ठ अभियंता को दिया गया है।

अंबरनाथ में युवती का मिला क्षत-विक्षत शव

अंबरनाथ. आनंदनगर एमआईडीसी के समीप काकोले गांव के पास पहाड़ी पर एक 30 वर्षीय युवती का क्षत-विक्षत अवस्था में शव मिला है। पुलिस का कहना है कि इस युवती की पांच-छह दिन पहले गला दबाकर हत्या कर दी गई होगी व बारिश के कारण शव पूरी तरह सड़ चुका है। इस मामले में अंबरनाथ की शिवाजी नगर पुलिस ने अज्ञात आरोपी के खिलाफ मामला दर्ज किया गया है और पुलिस ने लड़की की पहचान के लिए जांच टीमों को सक्रिय कर दिया है। मंगलवार को पता चला कि काकोले में एक और युवती की गला रेतकर नृशंस हत्या कर दी गई है। अंबरनाथ काकोले गांव के पास पहाड़ियों में युवक केकड़ों को पकड़ने गया था, जो पूर्व में आनंदनगर एमआईडीसी के करीब रहता है। इस युवक ने यह सूचना पुलिस को दी। पुलिस का कहना है कि युवती की गला घोटकर हत्या कर दी गई और उसका शव पहाड़ी पर झाड़ियों में फेंक दिया गया। युवती मेंटैडी रंग की सलवार, हरे रंग की पोशाक, लाल रंग की चप्पल और हाथ में लाल मणि के साथ धातु की अंगूठी पहने हुए है।

ठाणे जिले में गावठी शराब अड्डों पर छापेमारी

राज्य उत्पाद शुल्क विभाग ने 26 लाख की शराब नष्ट की

ठाणे. ठाणे राज्य उत्पाद शुल्क विभाग ने शनिवार को ठाणे जिले के समुद्र खाड़ी के झाड़ियों में चल रहे गावठी शराब अड्डों पर बड़े पैमाने पर छापेमारी की। इस मुहिम में आवकारी विभाग के आयुक्त डॉ. विजय सूर्यवंशी सहित 130 अधिकारी शामिल हुए। इसमें गावठी दारू समेत 26 लाख 72 हजार 800 रुपये का सामान नष्ट किया गया। राज्य उत्पाद शुल्क विभाग के



नेतृत्व में 130 अधिकारियों की विभिन्न टीमों बनाई गई। इन टीमों में डॉ. सूर्यवंशी ने बड़-चढ़कर हिस्सा लिया। उन्होंने अलीमघर, दिवा, खरडी, छोटी देसाई, मोठी देसाई, मानेरे गांव, कलवार, भिवंडी, कोरावले, शाहपुर, कुंभार्ली और रायगड जिले में भी गावठी शराब के अड्डों पर छापे मारा।


आयुक्त ने अधीक्षक के साथ नावों से छापेमारी की

कोंकण सांगावीय आयुक्त डॉ. प्रदीप सूर्यवंशी और ठाणे अधीक्षक डॉ. नीलेश सांगाडे ने तीन अलग-अलग नावों में छापे मारकर अलीमघर, दिवा, अंजूर खाड़ी में हाथ मढ़ी निर्माण स्थलों पर छापे मारा। इसी कार्रवाई में रायगड जिले की टीम ने भी आठ अपराध दर्ज कर 4 लाख 67 हजार 900 रुपये का माल नष्ट किया। कमिश्नर ने फरार आरोपियों के खिलाफ महाराष्ट्र शराब बंदी कानून के साथ-साथ आईपीसी की धारा 328 और एमपीडीए एक्ट के तहत भी कार्रवाई का आदेश दिया है। इस ऑपरेशन के दौरान मुंबई, ठाणे में प्लगिंड स्वॉड सहित सात अलग-अलग दर्जे बरतते हुए 200 लीटर शराब तथा 69 हजार 200 लीटर ग्राम शराब निर्माण हेतु आवश्यक रसायन एवं अन्य सामग्री नष्ट की गयी।

उल्हास विकास संवाददाता अंबरनाथ. अंबरनाथ पूर्व में एक अंग्रेजी स्कूल द्वारा नाले पर अतिक्रमण करके सुरक्षा दीवार बनाए जाने के मामले को लेकर गत कई दिनों से मोहन पुरम सोसायटी के निवासी सुरक्षा दीवार को दोड़ने की मांग नपा से कर रहे थे. उनके समर्थन में आगरी सेना ने भी आंदोलन शुरू कर दिया था. आखिर नपा प्रशासन ने नाले की सुरक्षा दीवार को ध्वस्त कर दिया है. इस संबंध में गुरुकुल स्कूल के प्रबंधक शिंदे का कहना है कि मुंबई उच्च न्यायालय में ये मामला विचाराधीन है. हमारी निजी भूमि

अंबरनाथ स्कूल द्वारा बनाई गई नाले की सुरक्षा दीवार को नपा ने तोड़ा

अंबरनाथ. अंबरनाथ पूर्व में एक अंग्रेजी स्कूल द्वारा नाले पर अतिक्रमण करके सुरक्षा दीवार बनाए जाने के मामले को लेकर गत कई दिनों से मोहन पुरम सोसायटी के निवासी सुरक्षा दीवार को दोड़ने की मांग नपा से कर रहे थे. उनके समर्थन में आगरी सेना ने भी आंदोलन शुरू कर दिया था. आखिर नपा प्रशासन ने नाले की सुरक्षा दीवार को ध्वस्त कर दिया है. इस संबंध में गुरुकुल स्कूल के प्रबंधक शिंदे का कहना है कि मुंबई उच्च न्यायालय में ये मामला विचाराधीन है. हमारी निजी भूमि



पर ही हमने स्कूली बच्चों की सुरक्षा के लिए ये दीवार बनाई है. यहाँ पर बच्चों का प्ले ग्राउंड है. कानून का पालन करके ही हमने सुरक्षा दीवार बनाई थी. नाले के प्रवाह को हमने रोका नहीं है. नाला 60 फुट चौड़ा पहले था. अभी भी है. शिंदे ने कहा कि ना जाने क्यों मोहन पुरम के

निवासी इस मसले को उठा रहे हैं. उन्होंने ये भी हमें बताया कि स्कूल के समक्ष से गुजरने वाली सड़क को गत 10 वर्षों से नपा ने नहीं बनाया है. उन्होंने निवेदन देने के बाद भी ये सड़क पक्की नपा क्यों नहीं बना रही है? स्कूल के समक्ष लाइट बंद है. ये सब ना करते हुए नपा प्रशासन ने सुरक्षा दीवार को दबाव में आकर तोड़ दिया ऐसा आरोप उन्होंने लगाया है. गुरुकुल स्कूल में 4500 बच्चे शिक्षा प्राप्त कर रहे हैं. उनकी सुरक्षा करना उनका पहला कर्तव्य है. ऐसा शिंदे ने कहा है. उन्होंने कोई अतिक्रमण नहीं किया है.

जीवन में हजारों लड़ाइयाँ जीतने से बेहतर स्वयं पर विजय प्राप्त कर लो. फिर जीत हमेशा तुम्हारी होगी, जिसे तुमसे कोई नहीं छिप सकता. - महात्मा जैतम बुद्ध

संपादकीय

सुरक्षा बलों पर बढ़ते हमले

छत्तीसगढ़ में नक्सली समस्या से निपटने के लिए सरकार ने कई स्तर पर अभियान चला रखा है। सुरक्षा बलों के विशेष दस्ते से लेकर हर पल निगरानी और खुफिया तंत्र की चौकसी के दावे के साथ नक्सली समूहों और उनके हमलों को नाकाम करने और उनका सफाया करने की बातें बहुत लंबे समय से की जाती रही हैं। मगर आज भी हालत यह है कि आए दिन नक्सल प्रभावित इलाकों से जब सुरक्षा बलों का गुजरना होता है, तो उन पर कभी भी हमला होने की आशंका बनी रहती है।

रविवार को राज्य के सुकमा जिले में स्थित एक शिविर से 'कोबरा वाहिनी' दूर अपने रास्ते जा रही थी। मगर वहां नक्सलियों ने बारूदी सुरंगों में आईडी यानी परिष्कृत विस्फोटक यंत्र लगा रखे थे। वहां हुए विस्फोट में 'कोबरा' के दो जवान शहीद हो गए और कई बुरी तरह घायल हो गए। इस घटना के दो दिन पहले भी छत्तीसगढ़ के नारायणपुर में नक्सलियों की एक टुकड़ी ने सुरक्षाबलों के शिविर पर हमला किया था, लेकिन तब जवानों ने उन्हें मुहताज जवाब दिया था।

जाहिर है, नक्सल प्रभावित इलाके में हालात अब भी बेहद संवेदनशील हैं और इस जटिल समस्या पर काबू पाने के लिए किए गए तमाम उपायों के बावजूद नक्सली समूहों की ओर से पेश चुनौती से पार पाना मुश्किल बना हुआ है। यह स्थिति तब है जब अक्सर सुरक्षा बलों की ओर से चलाए गए अभियानों में नक्सली मारे जाते हैं और अन्य स्तर पर कार्रवाई की जाती है। करीब दो महीने पहले छत्तीसगढ़ के कांकेर में सुरक्षा बलों ने एक मुठभेड़ में उनतीस नक्सलियों को मार गिराया था।

सरकार का दावा है कि अब राज्य में नक्सली समूहों पर नकेल कसा जा चुका है और उनका प्रभाव बहुत छोटे इलाके में ही सीमित रह गया है। विडंबना यह है कि व्यापक तलाशी अभियानों और सख्त नक्सलियों के मारे जाने के बावजूद आज भी नक्सली हमलों में सुरक्षा बलों के जवानों की जान जा रही है। यह ध्यान रखने की जरूरत है कि नक्सलियों के कहर से निपटने और एक ठोस और स्थायी हल निकालने के लिए जितनी अहम उनके खिलाफ सुरक्षा बलों की सख्ती और कार्रवाई है, उनके समांतर इस समस्या के सामाजिक-आर्थिक पहलुओं में छिपे मूल स्रोत का हल निकालना भी जरूरी है।

क्रेडिट रेटिंग एजेंसी भारत पर जता रही हैं भरोसा

वैश्विक क्रेडिट रेटिंग एजेंसी स्टैंडर्ड एंड पूअर ने हाल ही में भारतीय अर्थव्यवस्था के संबंध में अपने दृष्टिकोण को सकारात्मक करते हुए कहा है कि वह भारत की संवर्धन क्रेडिट रेटिंग को अपग्रेड करने के लिए आर्थिक विकास के विभिन्न पैमानों का व राजकोषीय घाटे से संबंधित आंकड़ों का अध्ययन एवं विश्लेषण कर रही है। यदि दोनों क्षेत्रों में सुधार होता है, तो भारत की संवर्धन क्रेडिट रेटिंग को अपग्रेड किया जा सकता है। वर्तमान में भारत की संवर्धन क्रेडिट रेटिंग BBB- है, जो निवेश के लिए सबसे कम रेटिंग की श्रेणी में आती है।

किसी भी देश की संवर्धन क्रेडिट रेटिंग अपग्रेड होने पर उस देश में विदेशी निवेश बढ़ने लगता है, क्योंकि निवेशकों को इन देशों में



लगातार प्रयास कर रहा है। आधारभूत ढांचे के विकास से उत्पादकों में सुधार हुआ है एवं उत्पादन लागत में कमी आई है। एस एंड पी का तो यह भी कहना है कि भारत जिस प्रकार की आर्थिक नीतियों को लागू करते हुए आगे बढ़ रहा है, उससे भारत की आर्थिक विकास दर को लंबे समय तक आठ प्रतिशत से ऊपर बनाए रखा जा सकता है। भारत ने अपने राजकोषीय घाटे पर भी नियंत्रण स्थापित कर लिया है। वित्तीय वर्ष 2022-23 में भारत का राजकोषीय घाटा 17 लाख 74 हजार करोड़ रुपये था, जो वित्तीय वर्ष 2023-24 में घटकर 16 लाख 54 हजार करोड़ रुपये का रह गया है।

अमेरिका, ब्रिटेन, फ्रांस, जर्मनी जैसे विकसित देश भी अपने राजकोषीय घाटे को कम नहीं कर पा रहे हैं,

परंतु भारत ने वर्ष 2023-24 के दौरान यह बड़ी सफलता हासिल की है। केंद्र सरकार ने खर्च पर नियंत्रण किया है एवं अपनी आय के साधनों में अधिक वृद्धि की है। भारत के कुछ राज्यों (पंजाब, पश्चिम बंगाल, केरल आदि) में राजकोषीय घाटे को लेकर चिंता जताई जा रही है, परंतु केंद्र सरकार एवं कुछ अन्य राज्य (उत्तर प्रदेश, महाराष्ट्र, गुजरात, राजस्थान, तमिलनाडु आदि) अपने राजकोषीय घाटे को सफलतापूर्वक नियंत्रित कर पा रहे हैं। राजकोषीय घाटे को कम करने में भारत को इसलिए भी सफलता मिली है कि देश में 20 से अधिक करों को मिलाकर केवल एक कर प्रणाली, वस्तु एवं सेवा कर प्रणाली (जीएसटी) को लागू किया गया है। आज जीएसटी से भारत को औसत

1.75 लाख करोड़ रुपये की राशि प्रतिमाह अप्रत्यक्ष कर के रूप में प्राप्त हो रही है। प्रत्यक्ष कर के संग्रहण में भी 20 प्रतिशत की वृद्धि देखी है। कुल मिलाकर, अंतरराष्ट्रीय स्तर पर विभिन्न देशों की संवर्धन क्रेडिट रेटिंग का आकलन करने वाले विभिन्न संस्थान भारत की आर्थिक प्रगति को लेकर बहुत उत्साहित हैं एवं उसे अपग्रेड करने पर गंभीरता से विचार करते हुए दिखाई दे रहे हैं। स्टैंडर्ड एंड पूअर ने तो घोषणा भी कर दी है कि आगे आने वाले दो वर्षों तक वह भारत की आर्थिक प्रगति, आधारभूत ढांचे को विकसित करने एवं राजकोषीय घाटे को कम करने संबंधी प्रयासों का विवेचन करेगा। बहुत संभव है कि वह आगामी दो वर्षों में भारत की संवर्धन क्रेडिट रेटिंग को अपग्रेड कर दे।

हमें अपने जीवन के प्रत्येक क्षण में यह चुनाव करना है कि हम अपनी समस्याओं की ओर ध्यान देंगे या प्रभु की ओर।

- संत राजिन्दर सिंह जी महाराज

संत राजिन्दर सिंह जी महाराज
स्थान - सावन कुपाल रुहानी मिशन, सावन आश्रम, परसत कुपाल सिंह जी महाराज चौक, खैरानी रोड, उल्हासनगर-2
देखें सत्यंघ्न आस्था चैनल पर हर रोज सोम - शनि सुबह ८.२० से ८.४० तक

लोकसभा सत्र की शुरुआत के साथ बड़ी उम्मीदें

आठवाँ लोकसभा की औपचारिक शुरुआत के साथ उम्मीद यही की जाएगी कि नए संसद सदस्यों ने चुनावों के दौरान जनता के सामने जो वादे किए थे, उन्हें पूरा करने और देश के लोकतांत्रिक ढांचे को मजबूत करने के लिए वे अपनी ओर से सब कुछ करेंगे। सोमवार को पहले सत्र में नए सांसदों के शपथ लेने और बुधवार को नए लोकसभा अध्यक्ष के चुनाव के बाद गुरुवार को राष्ट्रपति दोनों सदनों की संयुक्त बैठक को संबोधित करेंगी। इसके बाद तीन जुलाई तक चलने वाले इस सत्र में फिलहाल परीक्षा में नकल के रोग, धांधली और सुविधियों में आए कई जरूरी मुद्दों पर सत्ता पक्ष और विपक्ष के बीच टकराव के आसार बन रहे हैं। जाहिर है, संसद में जनता से जुड़े मुद्दों पर बातचीत या बहस एक स्वस्थ लोकतंत्र की परंपरा को ही आगे बढ़ाएगी, मगर साथ ही यह अपेक्षा होगी कि ऐसे बहसों में किसी ऐसे बेमानी टकराव का रुख न अडिग्यार करे, जिसमें मुख्य सवाल शोर में गुम हो जाएं और समस्याओं का कोई ठोस हल न निकले। दरअसल, पिछली लोकसभा में सत्ता पक्ष और विपक्ष के बीच टकराव जिस स्तर तक चला, उसमें ऐसे अवसर कम आए, जिसमें जनहित के मुद्दों पर सार्थक बहस हो और किसी मसले पर सामने आए हल में सबकी भागीदारी



दिखे। ऐसी शिकायतें कई बार उभरीं जिसमें असहमति के स्वर तोड़े होने के बाद विपक्ष ने सदन का बहिर्गमन किया और कई मुद्दों और विधेयकों पर पर्याप्त बहस नहीं हो सकी। इस बार संख्या बल की कसौटी पर विपक्ष बेहतर स्थिति में है और दोनों पक्षों का जिस तरह का ढांचा खड़ा हुआ है, उसमें स्वाभाविक ही पिछली लोकसभा के मुकाबले ज्यादा संतुलन दिखने की संभावना है। मगर जरूरी यह है कि किसी मुद्दे पर असहमति ऐसे टकराव में न तब्दील हो जिसमें उससे जुड़े अलग-हंगा पहलू पर चर्चा न हो सके। यह छिपा नहीं है कि किसी सदन में जिन मसलों पर सदस्यों के बीच व्यापक बहस की जरूरत होती है, वह कई बार इसलिए संभव नहीं हो पाती है कि हंगामे के नतीजे में सदन को बार-बार स्थगित किया जाता है।

सवाल है कि जनता ने जिन्हें अपना प्रतिनिधि चुन कर संसद में भेजा है, अगर वे वहां किसी भी वजह से जनहित के मुद्दों पर बात नहीं कर पाते

हैं तो इसके लिए किसी जिम्मेदारी बनती है। लोकतंत्र का बुनियादी मूल्य यही है कि विधायिका जनता का प्रतिनिधित्व करती है और वहां उसके व्यापक हित में ही काम होना चाहिए। यह तभी संभव है कि सत्ता पक्ष और विपक्ष संसद में अपनी-अपनी जवाबदेही को गंभीरता से लें। महज असहमति के वजह से एक-दूसरे को खारिज करके देश के आम लोगों का भला नहीं किया जा सकता। निश्चित रूप से राष्ट्रीय स्तर पर कोई समस्या खड़ी होती है, तो उसका हल निकालना सरकार की जिम्मेदारी है और विपक्ष का यह दायित्व है कि वह इस मुद्दे पर अपना वाजिब लोकतांत्रिक हस्तक्षेप करे। इस क्रम में सदन अगर हंगामे का अखाड़ा बन जाता है तो इससे सिर्फ सदन के समय और उस पर होने वाले खर्च की बर्बादी ही होगी। हंगामे और इसकी वजह से सत्र स्थगित किए जाने से न जाने कितने कार्य दिवसों का नुकसान होता है और जनहित के कितने स्वर दब कर रह जाते हैं। ऐसे में उम्मीद होगी कि पिछली घटनाओं से सबक लेकर नई लोकसभा में सत्ता पक्ष और विपक्ष, दोनों अपनी जवाबदेही समझे कि संसद जनता का व्यापक हित सुनिश्चित किए जाने और देश के लोकतंत्र को जीवन देने के रूप में अपनी जगह मजबूत करेगी।

इस बाइक में भीगकर नहीं जाना पड़ेगा ऑफिस

हर किसी को मौसम का इंतजार है, ताकि जोरदार बारिश हो। लोगों को इस भीषण गर्मी से राहत मिल सके, लेकिन

जरा हट के

बारिश के मौसम में बाइक से दफनर आने-जाने वालों की मुश्किलें बढ़ जाती हैं। कई बार वो इतने बुरी तरह से भीग जाते हैं कि घर लौटने के अलावा कोई दूसरा रास्ता नजर नहीं आता। ऐसे में सोचिए कि अगर कोई ऐसी बाइक आ जाए, जिसकी सवारी

बिना भीगे की जा सके तो क्या हो? निश्चित रूप से ये सोने पर सुहागा जैसी बात हो जाएगी, ऐसे में बता दें कि सोशल मीडिया पर एक ऐसा ही वीडियो वायरल हो रहा है, जिसमें बाइक के ऊपर बारिश से बचाने का जुगाड़ लगा हुआ है।



वायरल हो रहे इस वीडियो में आप देख सकते हैं कि जम्कर बारिश हो रही है। ऐसे में बाइक के बीच शहर की सड़कों पर बाइक को दौड़ाने लगता है। लेकिन पानी का एक बूंद भी बाइक के अंदर नहीं जा पाती है। सोशल मीडिया पर यह

वीडियो खूब वायरल हो रहा है। लोग इसे भारत लाने की डिमांड भी कर रहे हैं, हालांकि, इसमें पैर कवर नहीं हो पाता है, यानी अगर पैर में रस्कोट नहीं पहना तो आपका पैट भीग सकता है। अब तक इस वीडियो को 2 करोड़ 50 लाख से ज्यादा बार देखा जा चुका है। 1 लाख 47 हजार लोगों ने इसे लाइक तो 16 हजार लोगों ने बुकमार्क किया है। इतना ही नहीं, 12 हजार से ज्यादा लोगों ने वीडियो को रिपोस्ट किया है, जबकि 3 हजार से ज्यादा कमेंट्स आए हैं।



शकरकंदी चाट



- 1 मुट्ठी कटी हुई धनिया पत्ती
 - 1 बड़ा चम्मच नींबू का रस
- विधि :**
- एक कटोरे में शकरकंद डालें इस डिश को बनाने के लिए शकरकंद को उबालकर छील लें। इसके बाद एक कटोरा लें, उसमें शकरकंद और जीरा पाउडर, नमक, चाट मसाला, काला नमक और चीनी डालें। सभी चीजों को अच्छे से मिला लीजिए।
- जब आलू पाउडर मसाले के साथ अच्छी तरह मिस्र हो जाएं, तो इसमें इमली की चटनी डालें। अच्छी तरह मिलाते के लिए मिस्र करें। अब तैयार चाट को एक सर्विंग बाउल में डालें और ऊपर से अनार के दाने डालें।
- इसमें नींबू का रस और ताजी कटी हुई धनिया डालें। अच्छी तरह हिलाएं और काम हो गया। आपकी शकरकंद चाट तैयार है।

दिनभर लगाए रखते हैं कान में इयरफोन?

दिल से लेकर दिमाग को हो सकता है बड़ा खतरा


आजकल हर कोई अपने स्मार्ट फोन में ही लगा रहता है। सफर के दौरान या कुछ काम करते हुए भी लोग अपने कानों में इयरफोन लगाकर तेज म्यूजिक सुनना या सोशल मीडिया पर स्क्रॉल करते रहना पसंद करते हैं। अगर दिन में कुछ देर के लिए ऐसा किया जाए तो कोई समस्या नहीं लेकिन दिक्कत तब आती है जब कुछ लोग सारा-सारा दिन अपने कानों में इयरफोन लगाए रहते हैं। वो किसी से कॉल पर बात करें, कोई काम करें या खाली बैठें; आपको हर समय उनके कानों में इयरफोन लगा मिल जाएगा। अगर आप भी इन्हीं लोगों में से एक हैं या ऐसे किसी करीबी को जानते हैं तो आज ही सावधान हो जाएं। ये छोटी सी



आदत सेहत पर बहुत भारी पड़ सकती है।

■ **हो सकते हैं बहरेपन का शिकार**

अगर आप भी पूरा दिन कान में इयरफोन लगाए रखते हैं तो अपनी आदत को तुरंत बदल लें। इसके लगातार इस्तेमाल से आप बहरेपन का शिकार भी हो सकते हैं। हाल ही में हुई एक रिसर्च के मुताबिक अगर आप दो घंटे से ज्यादा काफी



तेज आवाज में गाना सुनते हैं तो कान के सुनने की क्षमता पर असर पड़ सकता है। दरअसल हमारे कान के सुनने की कैपेसिटी 90 डेसिबल होती है। अगर आप योजना तेज आवाज में इयरफोन का इस्तेमाल करते हैं तो ये कुल 40 डेसिबल तक भी हो सकती है।

■ **दिमाग पर भी पड़ता है बुरा असर**

लंबे समय तक इयरफोन के

इस्तेमाल से हमारे दिमाग पर भी इसका काफी नेगेटिव असर होता है। दरअसल इयरफोन से निकलने वाली इलेक्ट्रोमैग्नेटिक वेव्स हमारे दिमाग पर असर करती हैं। ये वेव्स हमारे ब्रेन सेल्स को काफी नुकसान पहुंचाती हैं। इससे हमारा दिमाग थोड़ा स्लो काम कर सकता है। कई बार हमारे दिमाग को ध्रुम भी हो सकता है जैसे कहीं से भी अचानक आवाज आना। अगर आप सोते समय भी कानों में इयरफोन लगाए रहते हैं तो दिमाग पर इसका नेगेटिव असर और ज्यादा बढ़ जाता है।

■ **नींद आने में हो सकती है समस्या**

अगर आप इयरफोन लगाकर सोते हैं या सोने से कुछ देर पहले इयरफोन लगाकर कुछ सुनते हैं तो आपको नींद से संबंधित बीमारियाँ हो सकती हैं। इसमें इंसोमनिया जिसे अनिद्रा भी कहते हैं उसका खतरा काफी बढ़ जाता है। इससे हमारा स्लीपिंग पैटर्न बुरी तरह प्रभावित होता है। यह आदत हमारी बाँड़ी की नेचुरल रिदम यानी बाँड़ी क्लॉक को ब्रेक करती है जिससे खाना खाने से लेकर सोने तक सबकुछ प्रभावित होता है।

■ **समय के साथ बढ़ जाता है दिल की बीमारियों का खतरा**

कान में इयरफोन लगाकर तेज आवाज में गाना सुनने के बहुत ही घातक परिणाम भी हो सकते हैं। इससे दिल की बीमारियों का खतरा बढ़ जाता है। दरअसल तेज आवाज में जब हम इयरफोन का इस्तेमाल करते हैं तो हमारी हार्ट बीट काफी तेज हो जाती है। हमारा दिल जो नॉर्मल स्पीड से धड़कता है वो अचानक ही तेज स्पीड में दौड़ने लगता है। ऐसा रोखना लंबे समय तक होने के कारण दिल की रिसर्च को नुकसान पहुंच सकता है जिससे कई सारी बीमारियों का खतरा बढ़ जाता है।

आज का राशिफल

मेष : एकाएक स्वास्थ्य खराब हो सकता है, लापरवाही न करें। दूर से दूरदस्तर समाचार प्राप्त हो सकता है। व्यर्थ दौड़धूप होगी। विवाद से स्वाभिमान को चोट पहुंच सकती है। काम में मन नहीं लगेगा। नौकरी में कार्यभार रहेगा। लेन-देन में जल्दबाजी न करें।

वृषभ : प्रयास सफल रहेगा। सामाजिक प्रतिष्ठा में वृद्धि होगी। नौकरी में कार्य के प्रशंसा होगी। व्यापार-व्यवसाय मनीनुकूल लाभ देगा। लाभ देगा। कोई बड़ा काम करने का मन बनेगा। प्रतिद्वंद्विता में वृद्धि होगी। शीघ्र मार्केट इत्यादि में जल्दबाजी न करें। लाभ होगा।

मिथुन : फिजूलखर्ची ज्यादा होगी। शत्रु भय रहेगा। शारीरिक कष्ट से बाधा उत्पन्न होगी। दूर से शत्रु समाचार प्राप्त होगा। आत्मविश्वास में वृद्धि होगी। नए काम करने का मन बनेगा। दूर यात्रा की योजना बनेगी। व्यापार से लाभ होगा। नौकरी में चैन रहेगा। जोखिम न लें।

कर्क : अप्रत्याशित लाभ हो सकता है। रोजगार प्राप्ति के प्रयास सफल रहेगा। व्यावसायिक यात्रा लाभदायक रहेगी। निवेश शुभ रहेगा। नौकरी में अधिकार बढ़ने के योग हैं। कोई बड़ी समस्या का अंत हो सकता है। जोखिम व जमानत के कार्य टालें।

सिंह : कोई बड़ा खर्च एकाएक सामने आएगा। कर्ज लेना पड़ सकता है। कुर्बानियाँ से बचें। किसी व्यक्ति के काम की जवाबदारी न लें। स्वयं के काम पर ध्यान दें। बनते काम बिगड़ सकते हैं। विवाद को बढ़ावा न दें। चिंता तथा तनाव रहेगा। व्यापार टिके चलेगा।

कन्या : घर के छोटे सदस्यों संबंधी चिंता रहेगी। व्यावसायिक यात्रा सफल रहेगी। बकाया वसूली के प्रयास सफल रहेगा। लाभ के अवसर हाथ आएंगे। कोई बड़ा काम करने का मन बनेगा। भाग्य का साथ मिलेगा। व्यापार मनीनुकूल रहेगा। निवेश शुभ रहेगा।

तुला : नई योजना बनेगी। कार्यणाली में सुधार होगा। सामाजिक प्रतिष्ठा में वृद्धि होगी। सुख के साधन जुटेंगे। लाभ के अवसर हाथ आएंगे। व्यवसाय लाभदायक रहेगा। निवेश शुभ रहेगा। नौकरी में अधिकारी प्रसन्न रहेंगे। धनधानि हो सकती है। धकान महसूस होगी।

वृश्चिक : वैवाहिक प्रस्ताव मिल सकता है। शारीरिक कष्ट संभव है। अज्ञात तंत्र-मंत्र में रुचि जागृत होगी। किसी जानकार व्यक्ति का मार्गदर्शन प्राप्त हो सकता है। कोर्ट व कचहरी के कार्य मनीनुकूल रहेंगे।

धनु : स्वास्थ्य का पाया कमजोर रहेगा। वाहन, मशीनरी व अग्नि आदि के प्रयोग में सावधानी रखें। विवाद से क्लेश हो सकता है। लेन-देन में जल्दबाजी न करें। पार्टनरों से कहसुनी हो सकती है। भागदौड़ होगी। व्यवसाय ठीक चलेगा। लाभ के लिए प्रयास करें।

मकर : कानूनी अड़चन दूर होकर स्थिति अनुकूल बनेगी। व्यावसायिक यात्रा सफल रहेगी। भय सताएगा। चिंता तथा तनाव रहेगा। अनुकूलता रहेगी। कोई ऐसा कार्य न करें जिससे कि अपमान हो। व्यापार-व्यवसाय अनुकूल रहेगा। निवेश सौच-समझकर करें।

कुंभ : नौकरी में अधिकार मिल सकते हैं। सुख के साधन जुटेंगे। भूमि भवन संबंधी योजना बनेगी। बड़े सौदे बड़ा लाभ दे सकते हैं। उन्नति के मार्ग प्रशस्त होंगे। स्वास्थ्य संबंधी चिंता बनी रहेगी। आशंका व दुश्चिंता रहेगी। कार्य में बाधा संभव है। उत्साह बना रहेगा।

मैत्र : विवेक का प्रयोग करें। समस्याएं कम होंगी। शारीरिक कष्ट संभव है। अज्ञात भय रहेगा। यात्रा मनोरंजक रहेगी। स्वादिष्ट भोजन का आनंद प्राप्त होगा। विद्यार्थी का मार्गदर्शन प्राप्त करेगा। किसी प्रबुद्ध व्यक्ति का मार्गदर्शन प्राप्त होगा।

टैनिंग से हो गया है बुरा हाल

बेदाग त्वचा का सपना पूरा करेंगे आलू से जुड़े ये ब्यूटी हैक्स



गर्मियों के मौसम में स्किन टैन की समस्या से ज्यादातर लोग परेशान रहते हैं। यह समस्या बहुत अधिक सन एक्सपोजर की वजह से स्किन सेल्स डैमेज होने के कारण होती है। जिससे बचने के लिए लोग घर से बाहर निकलने से पहले त्वचा पर सनस्क्रीन जरूर अप्लाई करते हैं। बावजूद इसके स्किन टैन का असर, चेहरे, हाथ-पैर यानी की शरीर के उतने हिस्से पर जरूर पड़ता है, जो सीधे धूप के संपर्क में आ जाते हैं। अगर आप भी त्वचा की टैनिंग से छुटकारा पाना चाहते हैं तो आलू से जुड़े ये ब्यूटी हैक्स आपकी मदद कर सकते हैं। आलू में कई विटामिन, एंटीऑक्सीडेंट्स और विटामिन सी के अलावा ह्योचिंग गुण मौजूद होते हैं, जो त्वचा से टैनिंग हटाने के साथ उसे निखरा हुआ बनाए रखने में भी मदद करते हैं। आइए जानते हैं निखरी बेदाग त्वचा के लिए कैसे करें आलू का इस्तेमाल

एसे करें आलू का इस्तेमाल

■ **चेहरे पर रगड़ें आलू**

इस उपाय को करने के लिए एक आलू को धोकर सबसे पहले छिलके उतारकर उसके पतले-पतले टुकड़े कर लें। अब इन टुकड़ों को त्वचा के उन हिस्सों पर 10-15 मिनट धीरे-धीरे उज जगह रगड़ें, जिसे आप छिंटें करना चाहते हैं। थोड़ी देर बाद त्वचा को गुनगुने पानी से धो लें।

■ **आलू का रस और दूध**

आलू के इस उपाय के लिए एक कटोरी में 2 चम्मच दूध, एक आलू का रस और थोड़ी सी

आजमाएं 4 किचन हैक्स

किचन में सभी हर दिन काम करते हैं। सभी चाहते हैं स्वादिष्ट खाना बने, लेकिन कई बार कुछ चीजें बच भी जाती हैं जैसे पकोड़े का घोल, इसका भी आप खास तरह से इस्तेमाल कर सकते हैं। चटनी में पानी छोड़ देता है तो ऐसा होने से रोक सकते हैं। कुछ किचन हैक्स ऐसे हैं, जो आपके घर के काम को आसान बना सकते हैं।

- 1. जिन लोगों को खाना बनाना पसंद नहीं या समय कम है, उनके लिए ये किचन टिप्स बड़े काम के हैं। आप अक्सर सूखी लाल मिर्च का इस्तेमाल करते होंगे। शेफ सॉलियो कपूर के अनुसार, यदि आप इस्तेमाल से पहले सूखी हुई लाल मिर्च को थोड़ी देर के लिए पानी में भिगोकर रख दें और फिर इसे मिक्सी में पीसें तो बेहद ही फाइन पेस्ट बनकर तैयार होगा।
- 2. यदि आपको सूप पीना पसंद है तो आप टोमैटो सूप में गाजर डाल दें, इससे ना सिर्फ इसका खट्टापन कम होगा, बल्कि रंग भी शानदार आएगा और पोषक तत्वों में भी इजाजा होगा, इससे सूप काफी हेल्दी बन जाएगा।
- 3. यदि आप पदोने की चटनी खाना पसंद करते हैं तो आप इसे मिक्सी में पीसने से पहले इसमें मूंगफली के कुछ दाने डाल दें, ऐसा करने से चटनी का स्वाद और पोषक तत्व तो बढ़ेगा ही, चटनी में पानी भी नहीं बनेगा।
- 4. आपने मेहमानों के लिए पकोड़े बनाए हों और पकोड़े का घोल बच गया हो तो उसे दोबारा इस्तेमाल करने में स्वाद थोड़ा अलग लग सकता है। ऐसा इस घोल से मसाला पीनट भी बना सकते हैं। इसके लिए आप इसमें थोड़ी सी लाल मिर्च पाउडर और मूंगफली डाल दें, इसे अच्छी तरह से मिक्स करें और फिर तेल गर्म करके तल लें। इस मसाला पीनट का स्वाद बेहद फ्रेंची, किसी लगेगा आपको। इसे आप घर आए गेस्ट को भी खिला सकते हैं।

खबरें गांव की...

नशे में बीवी को पीटने दौड़ा, तभी फर्श पर फिसला पैर; दर्दनाक मौत

मेरठ. मेरठ में सोमवार रात पिता-पुत्र के झगड़े के दौरान चोट लगने से पिता की मौत हो गई। शराब पीकर हंगामा कर रहे व्यक्ति ने पहले बेटे से हाथापाई की थी। इसके बाद वह अपनी पत्नी को पीटने के लिए दौड़ा, लेकिन फर्श पर फिसल गया और उनका सिर घर में ही लगे पानी के मोटर पर जा लगा। आनन-फानन में उसे जिला अस्पताल ले जाया गया, जहां उसकी मौत हो गई। सूचना पर पुलिस मौके पर पहुंची और छानबीन की। हालांकि हादसा होने के कारण पुलिस ने कोई कार्रवाई नहीं की। ये घटना टीपीनगर की चंद्रलोक कॉलोनी निवासी 55 वर्षीय संजय गुप्ता मंडी में आठवीं के यहां सुग्री थी। संजय शराब पीने के आदी थे और आए दिन घर पर इसी बात को लेकर झगड़ा होता था। सोमवार को संजय गुप्ता अपनी पत्नी को पीटने के लिए दौड़े, लेकिन बेटे ने बीच में ही रोक लिया। इसी दौरान नशे में होने के कारण संजय गुप्ता लड़खड़ा गए और उनका पैर फिसल गया। इसी के चलते घर में ही लगे पानी के मोटर पर जाकर गिरि और उनका सिर मोटर पर टकरा गया। संजय को सिर पर गंभीर चोट आई और वह लहलुहान हो गए।

14 साल की किशोरी के साथ चार नाबालिग दोस्तों ने ही किया रेप

बलिया. बलिया एक 14 साल की किशोरी के साथ उसके ही चार नाबालिग दोस्तों ने सामूहिक दुष्कर्म किया और घटना के बारे में किसी को भी बताने पर जान से मारने की धमकी दी। आरोपी लड़कों की उम्र 15 से 17 साल के बीच है। पुलिस ने चार में से तीन युवकों को गिरफ्तार कर लिया है। तीनों को बाल सुधार गृह भेज दिया गया है। पुलिस ने बताया कि जिले के खेजुरी थाना क्षेत्र के एक गांव की रहने वाली 14 वर्षीय नाबालिग लड़की बलिया शहर कोतवाली क्षेत्र में अपने परिवार के साथ रहती है और यहीं के एक स्कूल में पढ़ती है।

आधी रात प्रेमिका से मिलने पहुंचा प्रेमी, ग्रामीणों ने घर में बंदकर दोनों की करा दी शादी

यूपी के बरेली में एक युवक रात के अंधेरे में अपनी प्रेमिका से मिलने के लिए उसके घर पहुंच गया। उसे घर में जाता देख ग्रामीणों ने बाहर से दरवाजे को कुंडी लगा दी। सूचना पर प्रेमिका के माता-पिता रात में ही गांव पहुंच गए। जहां दोनों पक्षों में पंचायत के बाद प्रेमी युवा शादी करा दी गई। ये घटना नवाबगंज थाना क्षेत्र के एक गांव का है। यहां रहने वाली एक किशोरी का 11वीं की छात्रा है। उसके मां-बाप उत्तराखंड के रुद्रपुर में नौकरी करते हैं। वह गांव में अपनी छोटी बहन के साथ रहती है। नवाबगंज के ही एक गांव में रहने वाले एक युवक की बुआ उसके ही गांव में रहती है। जिसके घर आने जाने के दौरान उनका उससे प्रेम संबंध हो गया। वह रात के अंधेरे में उससे मिलने के लिए उसके घर जाता था। रविवार रात वह उससे मिलने के लिए उसके घर पहुंच गया। उसे घर के दरवाजे के अंदर सुस्ता देख ग्रामीणों ने बाहर से दरवाजे की कुंडी लगा उसे घर के अंदर बंधक बना दिया। नाराज ग्रामीणों ने वहां हंगामा काटने के बाद उसके माता-पिता को इसकी खबर दी। जिस पर वह रात में ही दौड़े-दौड़े घर आए। बाद में दोनों पक्षों के लोगों के बीच पंचायत हुई। जिसमें उनका शादी कराने की बात तय हुई। सोमवार को कस्बे के एक मंदिर में उन दोनों को ले जाकर उनकी शादी करा दी गई।

स्पीकर पर सहमति नहीं, चुनाव होगा

ओम बिरला के खिलाफ कांग्रेस ने के. सुरेश को उतारा

नई दिल्ली. लोकसभा स्पीकर को लेकर सरकार और विपक्ष के बीच टकराव बढ़ गया है। NDA प्रत्याशी ओम बिरला के खिलाफ INDIA ब्लाक ने भी अपना उम्मीदवार उतार दिया है। स्पीकर पद के लिए 26 जून को सुबह 11 बजे वोटिंग होगी।

संसद भवन में लोकसभा अध्यक्ष पद के लिए ओम बिरला के पक्ष में NDA के नेताओं ने 10 सेट में नामांकन दाखिल किया। इस दौरान भाजपा अध्यक्ष जेपी नड्डा, गृह मंत्री अमित शाह और NDA के अन्य नेता मौजूद थे। वहीं, विपक्षी की ओर से कांग्रेस सांसद के. सुरेश ने लोकसभा अध्यक्ष पद के लिए बिरला के खिलाफ 3 सेट में नामांकन दाखिल किया। मीडिया रिपोर्ट्स के अनुसार के. सुरेश की दावेदारी से TMC नाराज है। पार्टी का कहना है कि प्रत्याशी तय करते वक्त उनसे चर्चा नहीं की गई है।

नामांकन से पहले राहुल गांधी ने कहा- कांग्रेस अध्यक्ष के पास स्पीकर के समर्थन के लिए राजनाथ सिंह का फोन आया था। विपक्ष ने साफ कहा है कि हम स्पीकर को समर्थन देंगे, लेकिन विपक्ष को डिप्टी स्पीकर का पद मिलना चाहिए। राजनाथ सिंह ने दोबारा फोन करने की बात कही थी, हालांकि अब तक कॉल नहीं आया। राजनाथ सिंह ने संसद के बाहर मीडिया से कहा कि मैंने स्पीकर पद के समर्थन के लिए कांग्रेस अध्यक्ष मल्लिकार्जुन खड़गे से तीन बार फोन पर बातचीत की है। कांग्रेस सांसद के. सुरेश ने भी विपक्ष को मनाने की कोशिश की, लेकिन कोई फायदा नहीं हुआ। केंद्रीय मंत्री पीयूष गोयल और लल्लन सिंह ने कांग्रेस पर शर्तें रखने का आरोप लगाया। उन्होंने कहा कि सरकार डिप्टी स्पीकर के चुनाव के समय विपक्ष की मांग पर चर्चा करने को तैयार है।

लोकसभा स्पीकर पद के उम्मीदवार

ओम बिरला	कोडिकुन्निल सुरेश
	
सीट- कोटा-बूंदी, राजस्थान	सीट- मवेलिकारा, केरल
जीते- 41 हजार 773 वोट से	जीते- 10 हजार वोट से
उम्र- 61 साल	उम्र- 62 साल
एजुकेशन- लॉ ग्रेजुएट	एजुकेशन- लॉ ग्रेजुएट
राजस्थान में 3 बार विधायक, 3 बार से लगातार सांसद हैं।	मवेलिकारा से 4 बार और अदूर सीट से 4 बार सांसद रह चुके हैं।
हराया- कांग्रेस के प्रह्लाद गुजल को	हराया- CPI के अरुण कुमार को

कैसे चुना जाता है स्पीकर

पहले प्रोटेम स्पीकर और अब स्पीकर को लेकर सत्तारूढ़ NDA और विपक्षी गठबंधन INDIA के बीच तलवारें खिंच चुकी हैं। एक ओर जहां एनडीए ने ओम बिरला को ही लोकसभा स्पीकर बनाने की तैयारी की है। वहीं, विपक्ष ने भी के सुरेश के रूप में उम्मीदवार उतार दिया है। खास बात है कि भारत 1952 के बाद पहली बार स्पीकर के चुनाव का गवाह बनने जा रहा है। संविधान के अनुच्छेद 93 में स्पीकर के चुनाव की बात कही गई है। नई लोकसभा गठित होने के बाद ही यह पद खाली हो जाता है। अब सत्र शुरू होने के बाद राष्ट्रपति प्रोटेम स्पीकर नियुक्त करते हैं, ताकि नए सदस्यों को शपथ दिलाई जा सके। खास बात है कि लोकसभा के स्पीकर का चयन सिर्फ बहुमत के आधार पर ही हो जाता है। कुल सदस्यों की संख्या में से जो ज्यादा वोट हासिल करता है, उसे अध्यक्ष बनने का मौका मिलता है।

बिरला जीते तो दोबारा स्पीकर बनने वाले भाजपा के पहले सांसद होंगे

NDA की ओर से ओम बिरला दोबारा स्पीकर पद के कैंडिडेट हैं। राजस्थान के कोटा से सांसद ओम बिरला 2019 से 2024 तक स्पीकर रह चुके हैं। वे जीते हैं तो भाजपा के पहले ऐसे सांसद होंगे, जो लगातार दूसरी बार लोकसभा स्पीकर का पद संभालेंगे। अगर वे अपना कार्यकाल पूरा कर लें तो कांग्रेस के बलराम जाखड़ के रिकॉर्ड की बराबरी कर लेंगे।

दिल्ली जल संकट को लेकर आतिशी का अनशन खत्म

देर रात तबीयत बिगड़ी थी, ICU में भर्ती

संजय सिंह बोले- उनका शुगर लेवल 36 पहुंचा

मंगलवार सुबह संजय सिंह ने प्रेस कॉन्फ्रेंस कर बताया कि आतिशी का अनशन अब खत्म हो गया है। उनका ब्लड शुगर लेवल 36 पहुंच गया है। यह मंगलवार देर रात 43 रिफॉर्ड किया था या LNJJP अस्पताल के मेडिकल डायरेक्टर डॉ. सुरेश कुमार ने बताया कि आतिशी ICU में हैं। वे फिलहाल ठीक हैं। मंगलवार रात को ही उन्हें भर्ती होने की सलाह दी गई थी, लेकिन उन्होंने हमारी बात नहीं मानी थी। आतिशी दिल्ली जल संकट को लेकर 21 जून से जंपलूर के भोगल में अनशन पर बैठी थीं।

NEET पेपर लीक मामले में 4 राज्यों से 26 गिरफ्तारियां

नई दिल्ली. NEET पेपर लीक मामले में 8 आरोपियों की जमानत याचिका पर मंगलवार को पटना ADJ-5 कोर्ट में सुनवाई हुई। कोर्ट में सरकारी वकील ने बताया कि यह केस अब CBI के पास चला गया है। जिस पर कोर्ट ने कहा कि इसकी जानकारी ऑर्डर पेपर के साथ दें। पेपर मिलने के बाद मामले की सुनवाई CBI की विशेष अदालत ही करेगी। अगली सुनवाई 2 जून को होगी। पेपर लीक मामले में अब तक 13 आरोपी बिहार से और 6 झारखंड के देवघर से गिरफ्तार किए गए हैं। इन्हीं में से आठ आरोपियों ने कोर्ट में जमानत के लिए अर्जी लगाई थी।

जय भीम, जय भीम और जय फिलीस्तीन...

असदुद्दीन औवैसी ने लगाया नारा

नई दिल्ली. AIMIM अध्यक्ष और सांसद असदुद्दीन औवैसी ने 18वीं लोकसभा के सदस्यों के तौर पर मंगलवार को शपथ ली। अपना शपथ ग्रहण उन्होंने जिन शब्दों के साथ समाप्त किया उनमें जय भीम, जय भीम, जय तेलंगाना और जय फिलीस्तीन शामिल हैं। आखिर में औवैसी ने 'अल्लाह हू अकबर' भी कहा।



दिलाई जा रही है। आज ओम बिरला, पीपी चौधरी, अमरिंदर सिंह राजा वडिया, चरणजीत सिंह चानी, हरसिमरत कौर बादल, सुप्रिया सुले, नारायण राणे, श्रीकांत शिंदे

और संबित पात्रा समेत कई सांसदों ने शपथ ली। अठारहवीं लोकसभा के पहले सत्र की शुरुआत सोमवार को हुई, जिसमें प्रधानमंत्री नरेंद्र मोदी और उनकी मंत्रिपरिषद के सदस्यों ने शपथ ली। साथ ही अंडमान निकोबार, अरुणाचल प्रदेश, आंध्र प्रदेश, असम, बिहार, छत्तीसगढ़, चंडीगढ़, दिल्ली, दादरा नागर हवेली, गुजरात, हरियाणा, हिमाचल प्रदेश, जम्मू कश्मीर, झारखंड, कर्नाटक, केरल, लद्दाख और मध्यप्रदेश के नवनिर्वाचित सदस्यों का शपथ ग्रहण हुआ।

औवैसी लगातार 5वीं बार हैदराबाद से बने सांसद

बता दें कि असदुद्दीन औवैसी ने हैदराबाद लोकसभा सीट से लगातार 5वीं बार जीत हासिल की है। उन्होंने अपनी निकटतम प्रतिद्वंद्वी भाजपा की माधवी लता को 3.38 लाख से अधिक मतां के अंतर से हराया। औवैसी को 6.61.981 वोट मिले जबकि माधवी लता को 3.23.894 मतां से संतोष करना पड़ा। औवैसी 2004 से इस सीट से जीते आ रहे हैं। उन्होंने 2019 में भाजपा के जे. भागवत राव को 2.82 लाख से अधिक मतां से हराया था।

पेपर लीक पर सख्त हुई योगी सरकार

एक करोड़ जर्माना


उम्रकैद का प्रावधान

लखनऊ. यूपी की योगी सरकार पेपर लीक को लेकर बेहद सख्त हो गई है। इसे लेकर मंगलवार को बड़ा फैसला लिया गया। योगी कैबिनेट ने पेपर लीक अध्यादेश को मंजूरी दे दी है। अब पेपर लीक में उम्रकैद तक की सजा और एक करोड़ रुपए तक का जर्माना का प्रावधान कर दिया गया है। अब इस अध्यादेश को विधानसभा में रखा जाएगा। वहां से

पास होने के बाद राज्यपाल की मंजूरी के बाद कानून का रूप ले लेंगे। इसके अलावा महिला, बच्चों और गैंगस्टर से जुड़े मामलों में अग्रिम जमानत की प्रक्रिया कठिन करने पर भी कैबिनेट ने मुहर लगाई है। नए अध्यादेश के अनुसार

सर्वजनिक परीक्षाओं में अनुचित साधनों, पेपरलीक को रोकने, साल्वर गिरोह पर प्रतिबंध लगाने के लिए उत्तर प्रदेश सर्वजनिक परीक्षा (अनुचित साधनों की रोकथाम) अध्यादेश- 2024 को कैबिनेट ने मंजूरी दी है।

शोब कल्याणकारी लोकराजाला जयंतीनिमित्त मानाचा मुजरा!



www.mahasamvad.in | /MahaDGIPR | /MaharashtraDGIPR

माहिती व जनसंपर्क महासंचालनालय - महाराष्ट्र शासन

केजरीवाल जेल में रहेंगे

हाईकोर्ट ने जमानत नहीं दी

ट्रायल कोर्ट का फैसला पलटा

कहा- बेल देते समय विवेक का इस्तेमाल नहीं किया

नई दिल्ली. दिल्ली के CM अरविंद केजरीवाल अभी तिहाड़ जेल में ही रहेंगे। हाईकोर्ट ने दिल्ली शराब घोटाले से जुड़े मनी लॉन्ड्रिंग केस में मंगलवार को जमानत देने से इनकार कर दिया।

अदालत ने कहा कि दलीलों पर सही ढंग से बहस नहीं हुई थी, इसलिए एडजेन्स्यू कोर्ट के फैसले को रद्द करते हैं। फैसले को

देखकर ऐसा लगता है कि केजरीवाल को जमानत देते समय विवेक का इस्तेमाल नहीं किया। अदालत को ED को बहस करने के लिए पर्याप्त अवसर देना चाहिए था।

उधर, आम आदमी पार्टी (AAP) का कहना है, 'हम हाईकोर्ट के फैसले से सहमत नहीं हैं। हम सुप्रीम कोर्ट जाएंगे। जमानत पर आदेश को इस तरह से नहीं रोका जा सकता, सुप्रीम कोर्ट ने भी कल यही कहा है।'

राज्य एजेन्स्यू कोर्ट ने 20 जून को केजरीवाल को बेल दी थी, लेकिन ED की याचिका पर हाईकोर्ट ने 21 जून को रोक लगा दी थी। अब कल (बुधवार को) सुप्रीम कोर्ट में दिल्ली सीएम की जमानत याचिका पर फैसला होगा।

सुप्रीम कोर्ट ने कहा था- हाईकोर्ट के आदेश के बाद ही फैसला देना सही

केजरीवाल ने 23 जून को हाईकोर्ट के रद्द के आदेश के खिलाफ सुप्रीम कोर्ट में याचिका दाखिल की थी। उनकी याचिका पर सोमवार (24 जून) को सुनवाई हुई। दिल्ली के सीएम की जमानत पर अंतरिम रोक लगाते हुए आदेश सुरक्षित रखने के हाईकोर्ट के फैसले को सुप्रीम कोर्ट ने 'असामान्य' बताया है। ईडी द्वारा मनी लॉन्ड्रिंग केस में गिरफ्तार केजरीवाल को राज्य एजेन्स्यू की विशेष कोर्ट ने 20 जून को जमानत दी। ईडी ने अगले दिन इसे चुनौती दी और हाईकोर्ट ने जमानत पर अंतरिम रोक लगाकर फैसला सुरक्षित रख लिया था।

ममता गंगा-तीस्ता जल बंटवारे पर नाराज

PM को चिट्ठी लिखकर बोलीं- हमारे बिना पड़ोसी देश से ऐसी चर्चा मंजूर नहीं

कोलकाता. पश्चिम बंगाल सरकार ने भारत और बांग्लादेश के बीच गंगा और तीस्ता नदी के जल बंटवारे को लेकर बातचीत पर नाराजगी जताई है। मुख्यमंत्री ममता बनर्जी का आरोप है कि केंद्र ने पड़ोसी देश के साथ बातचीत में राज्य सरकार को शामिल नहीं किया। जबकि, बंगाल का

बांग्लादेश के साथ भौगोलिक, सांस्कृतिक और आर्थिक रूप से बहुत करीबी रिश्ता है। ममता ने सोमवार (24 जून) को इसे लेकर प्रधानमंत्री नरेंद्र मोदी को लेटर लिखा। इसमें उन्होंने बांग्लादेश से जल बंटवारे के मुद्दे

पर चर्चा से बंगाल सरकार को बाहर करने पर कड़ी आपत्ति जताई। ममता ने तीन पेज के लेटर में कहा- राज्य सरकार से पूछे बिना इस तरह की एकतरफा बातचीत हमें मंजूर नहीं है। दरअसल, बांग्लादेश की

अफगानिस्तान सेमीफाइनल में

बांग्लादेश को हराया

ऑस्ट्रेलिया बाहर

वेस्टइंडीज के सेंट वियेंट स्टेडियम में राशिद खान की कप्तानी में अफगानिस्तान की टीम ने इतिहास रच दिया। अफगानिस्तान ने बांग्लादेश को हराकर वर्ल्ड कप इतिहास में पहली बार सेमीफाइनल में जगह बना ली है। अफगानिस्तान की जीत के साथ ही ऑस्ट्रेलिया वर्ल्ड कप से बाहर हो गई। सुपर-8 के 3 मैचों में ऑस्ट्रेलिया सिर्फ एक जीती और उसके 2 पॉइंट हैं। अफगानिस्तान ने 2 मैच जीते और 4 पॉइंट के साथ सेमीफाइनल में एंटी की। अब 27 जून को त्रिनिदाद में भारतीय समय अनुसार सुबह 6 बजे सेमीफाइनल में अफगानिस्तान का मुकाबला साउथ अफ्रीका से होगा। टीम इंडिया इसी दिन रात 8 बजे गयाना में इंग्लैंड से सेमीफाइनल खेलेगी।



टीम	मैच	जीत	हार	पॉइंट्स	नरंटे
भारत (B)	3	3	0	6	2.017
अफगानिस्तान (A)	3	2	1	4	-0.305
ऑस्ट्रेलिया (E)	3	1	2	2	-0.331
बांग्लादेश (D)	3	0	3	0	-1.709

टीम	मैच	जीत	हार	पॉइंट्स	नरंटे
सा. अफ्रीका	3	3	0	6	0.999
इंग्लैंड	3	2	0	4	1.992
केरलईश	3	3	2	2	0.963
ऑस्ट्रेलिया	3	0	3	0	-1.906

सेमी फाइनल में भारत-इंग्लैंड और अफगानिस्तान-सा. अफ्रीका आमने-सामने

किया। अफगानिस्तान ने 115 रन का टारगेट दिया। रहमानुल्लाह गुरबाज ने सबसे ज्यादा 43 रन बनाए। रनचेज कर रही बांग्लादेश की टीम के विकेट लगातार गिरते रहे। अकेले लिटन दास ही डटे रहे। लिटन ने नाबाद रहते हुए 49 गेंदों में 54 रन बनाए, लेकिन दूसरे छोर पर कोई बल्लेबाज टिक नहीं सका। बांग्लादेश की टीम 105 रन पर ऑलआउट हो गई।

अफगानिस्तान पहले सेमीफाइनल में साउथ अफ्रीका से खेलेगा

गुप-1 में अफगानिस्तान भारत के बाद दूसरे नंबर पर है। अफगानिस्तान ने ऑस्ट्रेलिया जैसी मजबूत टीम को 21 रन से हराया और उसके बाद बांग्लादेश को हराकर 4 पॉइंट अर्जित किए। अब उनका सामना 27 जून को

सुबह 6 बजे से त्रिनिदाद में साउथ अफ्रीका से होगा।

अफगानिस्तान और साउथ अफ्रीका के बीच टी-20 वर्ल्ड कप में अब तक 2 मैच खेले गए। दोनों में अफगानिस्तान को हार मिली। हालांकि, दोनों 2016 के बाद से एक बार भी नहीं भिड़े। दोनों टीमों के बीच इसके अलावा कोई और टी-20 इंटरनेशनल मैच नहीं हुआ।

भारत-इंग्लैंड के बीच दूसरा सेमीफाइनल

भारत और इंग्लैंड के बीच दूसरा सेमीफाइनल भी 27 जून को ही होगा, लेकिन मुकाबला भारतीय समय के हिसाब से रात 8 बजे शुरू होगा। मैच गुयाना की स्पिन फ्रेंडली और धीमी पिच पर होगा। यहां दोनों ही टीमों ने टूर्नामेंट में अब तक कोई मैच नहीं खेला।

गुयाना में इससे पहले इंग्लैंड ने 2 टी-20 मैच खेले, एक में उन्हें वेस्टइंडीज से हार मिली, वहीं एक मुकाबला बेनतीजा रहा। भारत ने गुयाना में 3 मैच खेले, 2 में टीम को जीत और महज एक में हार मिली।

